

सार्वजनिक आरोग्य विभागाच्या नियंत्रणाखालील आरोग्य सेवा संचालनालयाच्या आस्थापनेवर कार्यरत वैद्यकीय अधिकाऱ्यांनी सेवांतर्गत पदव्युत्तर पदवी / पदविका अभ्यासक्रमासाठी प्रवेश घेतल्यामुळे रिक्त राहणारी पदे भरण्यासाठी आरोग्य सेवा संचालनालयाच्या आस्थापनेवर एकूण ५४५ वैद्यकीय अधिकाऱ्यांची अधिसंख्य पदे निर्माण करणेबाबत

महाराष्ट्र शासन
सार्वजनिक आरोग्य विभाग
शासन निर्णय क्रमांक : पदनि-२०१५/प्र.क्र.४४१/सेवा ३
गो.ते. रुग्णालय, इमारत संकुल, दहावा मजला
मंत्रालय, मुंबई ०१
तारीख: १४ डिसेंबर, २०१६

वाचा :

- १) शासन निर्णय, सार्वजनिक आरोग्य विभाग, क्र. मवैअ-१९१०/४६६/प्र.क्र.४११/१०/सेवा ३, दि. ०३ मे, २०११
- २) शासन निर्णय, सार्वजनिक आरोग्य विभाग, क्र. मवैअ-२०१५/प्र.क्र.८५/सेवा-३, दि. १७ जुलै, २०१५

प्रस्तावना :

सार्वजनिक आरोग्य विभागांतर्गत ४८५ जिल्हास्तर, उप जिल्हा, स्त्री रुग्णालय व ग्रामीण रुग्णालये कार्यरत असून या रुग्णालयांमार्फत विशेषज्ञांच्या सेवा दिल्या जातात. यासाठी विशेषज्ञ डॉक्टरांची आवश्यकता असते. या अनुषंगाने संदर्भ क्रमांक १ येथील शासन निर्णयानुसार सार्वजनिक आरोग्य विभागांतर्गत कार्यरत वैद्यकीय अधिकाऱ्यांना सेवांतर्गत पदव्युत्तर पदवी व पदविका अभ्यासक्रमासाठी वैद्यकीय शिक्षण संचालनालयामार्फत ११० जागा विविध विषयामध्ये प्रतिवर्षी राखीव ठेवल्या आहेत. त्या जागांवर आरोग्य सेवा संचालनालयाच्या आस्थापनेवरील वैद्यकीय अधिकाऱ्यांना प्रवेश दिला जातो. तसेच सार्वजनिक आरोग्य विभागामार्फत संदर्भ क्रमांक २ येथील शासन निर्णयानुसार सन २०१५-१६ पासून पदव्युत्तर पदविका अभ्यासक्रम (सी.पी.एस. कोर्स) सुरु केला असून यासाठी १२० जागा सार्वजनिक आरोग्य विभागातील वैद्यकीय अधिकाऱ्यासाठी राखीव ठेवल्या आहेत. पदव्युत्तर पदवी

आणि पदविकांसाठी उपलब्ध असलेल्या जागा विचारात घेता प्रतिवर्षी ५४५ वैद्यकीय अधिकारी प्राथमिक आरोग्य केंद्रे, ग्रामीण रुग्णालये तसेच जिल्हा रुग्णालयांतून या अभ्यासक्रमासाठी प्रवेश घेत असतात. त्या जागेवरून अभ्यासक्रमासाठी गेलेल्या वैद्यकीय अधिकाऱ्यांचे वेतन आहरीत केले जात असल्यामुळे त्या जागेवर अन्य वैद्यकीय अधिकाऱ्याची नियुक्ती करता येत नाही. त्यामुळे पदव्युत्तर पदवी / पदविका अभ्यासक्रमासाठी प्रवेश घेतल्यामुळे प्रतिवर्षी ५४५ पदे रिक्त राहतात. सबब, रुग्णांना वेळेत वैद्यकीय सेवा मिळत नाहीत. सदर बाब विचारात घेता सार्वजनिक आरोग्य विभागांतर्गत पदव्युत्तर पदवी / पदविका अभ्यासक्रमासाठी प्रवेश घेणाऱ्या वैद्यकीय अधिकाऱ्यांसाठी एकूण ५४५ अधिसंख्य पदे निर्माण करण्याची बाब शासनाच्या विचाराधीन होती.

शासन निर्णय:

सार्वजनिक आरोग्य विभागाच्या नियंत्रणाखालील आरोग्य सेवा संचालनालयाच्या आस्थापनेवर कार्यरत वैद्यकीय अधिकाऱ्यांनी पदव्युत्तर पदवी / पदविका अभ्यासक्रमासाठी प्रवेश घेतल्यामुळे रिक्त राहणारी पदे भरण्यासाठी आरोग्य सेवा संचालनालयाच्या आस्थापनेवर एकूण ५४५ वैद्यकीय अधिकाऱ्यांची (वेतनश्रेणी रुपये १५६००-३९१०० ग्रेड पे ५४००) अधिसंख्य पदे सन २०१६-१७ या शैक्षणिक वर्षापासून प्रथमतः तीन वर्षासाठी निर्माण करण्यास शासन मान्यता देत आहे.

२. सेवांतर्गत पदव्युत्तर पदवी / पदविका अभ्यासक्रमासाठी गेलेल्या वैद्यकीय अधिकाऱ्यांच्या संदर्भात वरीलप्रमाणे मंजूर केलेली ५४५ अधिसंख्य पदे संचालक आरोग्य सेवा संचालनालय, मुंबई यांच्या अधिनस्त राहतील. सदर अधिसंख्य पदांचा सेवांतर्गत पदव्युत्तर पदवी / पदविका अभ्यासक्रमासाठी गेलेल्या वैद्यकीय अधिकाऱ्यांसाठी वापर करण्यात यावा. सेवांतर्गत पदव्युत्तर पदवी / पदविका अभ्यासक्रमासाठी गेलेल्या वैद्यकीय अधिकाऱ्यांचे वेतन सदर अधिसंख्य पदांवर आहरीत केले जाईल. सेवांतर्गत पदव्युत्तर पदवी / पदविका अभ्यासक्रमासाठी गेलेल्या वैद्यकीय अधिकाऱ्यांच्यामुळे रिक्त होणारी सदर पदे नियमित वैद्यकीय अधिकाऱ्यांमधून भरली जातील.

३. या बाबीवरील खर्च, “मागणी क्रमांक आर-१, मुख्य लेखाशिर्ष २२१० अंतर्गत ३६,

सहायक अनुदाने (वेतन) या लेखाशिर्षाखालील मंजूर अनुदानातून भागविण्यात यावा.

४. सदर शासन निर्णय वित्त विभागाने त्यांच्या अनौपचारिक संदर्भ क्रमांक ४९३/आकृतीबंध पुनर्रचना कक्ष दिनांक ०९.१२.२०१६ अन्वये दिलेल्या सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा सांकेतांक क्र. २०१६१२१३१६४९५३९११७ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

वि. पुं. घोडके

अवर सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव
- २) आयुक्त आरोग्य सेवा तथा अभियान संचालक, राष्ट्रीय आरोग्य अभियान, मुंबई
- ३) प्रधान महालेखापाल (लेखा व अनुज्ञेयता), महाराष्ट्र राज्य, मुंबई / नागपूर
- ४) महालेखापाल (लेखापरीक्षा), महाराष्ट्र राज्य, मुंबई / नागपूर
- ५) संचालक, आरोग्य सेवा संचालनालय, मुंबई
- ६) अतिरिक्त संचालक, आरोग्य सेवा (सर्व)
- ७) सहसंचालक, आरोग्य सेवा (अर्थ व प्रशासन) मुंबई
- ८) उपसंचालक आरोग्य सेवा (सर्व)
- ९) जिल्हा शल्य चिकित्सक, सामान्य रुग्णालय (सर्व)
- १०) जिल्हा आरोग्य अधिकारी, जिल्हा परिषद (सर्व)
- ११) वित्त विभाग (व्यय - १३), आकृतीबंध पुनर्रचना कक्ष, मंत्रालय, मुंबई
- १२) अधिदान व लेखाधिकारी, फोर्ट / वांद्रे, मुंबई
- १३) जिल्हा कोषागार व उपकोषागार अधिकारी (सर्व)
- १४) मा.मंत्री(आरोग्य) व मा.राज्यमंत्री (आरोग्य) यांचे स्वीय सहायक
- १५) अपर मुख्य सचिव (सा.आ.), यांचे स्वीय सहायक

१६) सर्व उपसचिव/अवर सचिव/कार्यासन अधिकारी, सार्वजनिक आरोग्य विभाग, मंत्रालय, मुंबई

१७) निवड नस्ती